

Советск колхозмудт нерәдсн долан хонг Албаньд келгън

ТИРАНА. (ТАСС). „Албань СССР хойран иньгллгън“ гидг обществин седвәрәр Албаня Олн-әмтнә Республикд эн джил тӯрун болдж советск колхозмудт нерәдсн долан хонг кегд-дәнә.

Эн долан хонг, орн-нутгт хамгин ик—Корчанск районд тӯрун эклв. Энүнд нерәдгддж селәнә эдл-ахун кооперативсин чледи, госхозмудин болн МТС-н кәдләчирин районн хург болв. Советск колхозн тосхитин тускар района кӯ-цәгч комитетин ахлачин дарук Пальо Темелко доклад кев.

Советск колхозмудин кӯцсн диилвртә болн дамшлтла албанск кӯч-кәлсч крестьянмудиг тәньдулхин кергт орн-нутгин кооперативн болн го-

сударственн цуг эдл-ахуст кӯүндвр кегдхмн, лекцс умш-гдхмн. Колхозникудин джир-гълин болн кӯч-кәлснә тускар культурин Гермудт болн олн-әмтнә умшлгъна газрт цокдж авсн зургудин гәәхул болн кинофильмс үзүлгдхмн.

Эн өдрмудт Корчанск района крестьянмуд эврәннь советск иньгүдтән бичгүд илгә-дәнә. Терүндән бийснь кӯцсн диилврән болн хаалгәднь хар-гәдг тӯрӯ-зүдүгъән бичдж, селәнә эдл-ахун производств бӯрдәлгәнд бәәх дамшлтан бичти гидж сурджана.

Шидрәс эн долан хонг орн-нутгин Дурресск, Влорск, Фиерск болн нань чигн райодт кегдхмн.